



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

| | | | |
|--------------------|---|---------------------------------------|---------------------|
| വാല്യം 5 Vol. V | തിരുവനന്തപുരം, ചൊവ്വ Thiruvananthapuram, Tuesday | 2016 ജൂലൈ 19 19th July 2016 | നമ്പർ } No. } 29 |
| | | 1191 കർക്കടകം 4 4th Karkadaka 1191 | |
| | | 1938 ആഷാഢം 28 28th Ashadha 1938 | |

PART III Fisheries Department

തിരുവനന്തപുരം ഫിഷറീസ് സഹകരണ സംഘം
രജിസ്ട്രാർ/ഫിഷറീസ് ജോയിന്റ്
ഡയറക്ടർ (ദക്ഷിണ മേഖല)-ടെ
നടപടിക്രമം

വിഷയം:—ഫിഷറീസ്—സഹകരണം—ഹരിപ്പാട്
ഉൾനാടൻ മത്സ്യ തൊഴിലാളി വികസന
ക്ഷേമ സഹകരണ സംഘം (ക്ലിപ്തം)
നമ്പർ എഫ് (എ) ഐ. 73—സമാപ്തീകരിക്കു
ന്നതിനായി ഉത്തരവ് പുറപ്പെടുവിക്കുന്നു.

പരാമർശം:—(1) കാർത്തികപ്പള്ളി ഫിഷറി ഡെവലപ്പ്മെന്റ്
ഓഫീസറുടെ 20-10-2014, 29-6-2015
എന്നീ തീയതികളുടെ എഫ് (എ) ഐ-73
നമ്പർ കത്തുകൾ.
(2) ഈ ഓഫീസിൽ നിന്നും 24-7-2015-ൽ
പുറപ്പെടുവിച്ച ഇതേ നമ്പർ നോട്ടീസ്.

ഉത്തരവ് നമ്പർ എഫ്1/2183/2014 തീയതി 18-6-2016

ഹരിപ്പാട് ഉൾനാടൻ മത്സ്യ തൊഴിലാളി വികസന ക്ഷേമ
സഹകരണ സംഘം (ക്ലിപ്തം) നമ്പർ എഫ് (എ) ഐ. 73-ന്റെ
ഭരണസമിതിയുടെ കാലാവധി 14-11-2000-ൽ അവസാനിച്ചതിനെ
ത്തുടർന്ന് പുതിയ ഭരണസമിതിയുടെ തെരഞ്ഞെടുപ്പ്
നടന്നിട്ടില്ലായെന്നും അതിനുശേഷം സംഘത്തിന്റെ പ്രവർത്തനം

നിലച്ചുപോയിരിക്കുകയാണെന്നും കാർത്തികപ്പള്ളി ഫിഷറി
ഡെവലപ്പ്മെന്റ് ഓഫീസർ ഒന്നാം പരാമർശപ്രകാരം റിപ്പോർട്ട്
ചെയ്തിരിക്കുന്നു. സംഘത്തിലെ അംഗങ്ങൾ ആരുംതന്നെ
ജീവിച്ചിരിപ്പില്ലാത്തതിനാൽ സംഘത്തിന്റെ പ്രവർത്തനം
പുനരുദ്ധീകരിക്കാൻ കഴിയാത്ത അവസ്ഥയാണെന്നും കൂടാതെ
സംഘത്തിന്റെ റിക്കാർഡുകളും ലഭ്യമാക്കാൻ കഴിയാത്തതിനാൽ
ഈ സംഘം സമാപ്തീകരിക്കാവുന്നതാണെന്നും ഫിഷറി
ഡെവലപ്പ്മെന്റ് ഓഫീസർ കാർത്തികപ്പള്ളി ശുപാർശ
ചെയ്തിരിക്കുന്നു.

ആയതിനെത്തുടർന്ന് ടി സംഘം സമാപ്തീകരിക്കുന്നതിന്
മുന്നോടിയായി ടി വിഷയത്തിൽ ആർക്കെങ്കിലും ആക്ഷേപമോ
അഭിപ്രായമോ ഉള്ളപക്ഷം ആയത് ബോധിപ്പിക്കുന്നതിലേക്കായി
15 ദിവസത്തെ സമയപരിധി അനുവദിച്ചുകൊണ്ട് പരാമർശം
2 പ്രകാരം ഈ ഓഫീസിൽ നിന്നും നോട്ടീസ് പുറപ്പെടുവി
ക്കുകയുണ്ടായി. എന്നാൽ അപ്രകാരം ആക്ഷേപങ്ങളോ
അഭിപ്രായങ്ങളോ നാളിതുവരെയും ലഭിക്കുകയുണ്ടായില്ല.

ഈ സാഹചര്യത്തിൽ കേരള സഹകരണ നിയമത്തിലെ
വകുപ്പ് 71 (2) എ പ്രകാരം ഹരിപ്പാട് ഉൾനാടൻ മത്സ്യ
തൊഴിലാളി വികസന ക്ഷേമ സഹകരണ സംഘം
(ക്ലിപ്തം) നമ്പർ എഫ് (എ) ഐ. 73 എന്ന സംഘത്തിന്റെ

പ്രവർത്തനം സമാപ്തീകരിക്കുവാൻ ഇതിനാൽ ഉത്തരവാകുന്നു. കേരള സഹകരണ സംഘ നിയമത്തിലെ വകുപ്പ് 72 (1) പ്രകാരം ലിക്വിഡേറ്ററായി ഫിഷറീ ഡെവലപ്മെന്റ് ഓഫീസർ കാർത്തികപ്പള്ളിയെ നിയമിച്ചുകൊണ്ടും ഉത്തരവാകുന്നു. ലിക്വിഡേറ്റർ സംഘത്തിന്റെ ആസ്തി-ബാധ്യതകൾ അടിയന്തിരമായി ഏറ്റെടുക്കേണ്ടതും നിയമാനുസൃത സമാപ്തീകരണ നടപടികൾ പൂർത്തിയാക്കേണ്ടതുമാണ്.

(ഒപ്പ്)

ഫിഷറീസ് സഹകരണ സംഘം രജിസ്ട്രാർ/
ഫിഷറീസ് ജോയിന്റ് ഡയറക്ടർ
(ദക്ഷിണ മേഖല), തിരുവനന്തപുരം.

പരസ്യം

നമ്പർ ഐ-3013/2015.

2016 ജൂൺ 16.

ഫിഷറീസ് വകുപ്പിൽ നിന്നും 32/87-ാം നമ്പരിൽ പട്ടയം നൽകിയിട്ടുള്ള ചീനവല 2013 ഡിസംബർ മാസം 23-ാം തീയതി തെക്കുംഭാഗം വില്ലേജിൽ നടുവത്തുചേരി മുറിയിൽ മിമിൻ ഭവനത്തിൽ മിമിൻരാജ് ചവറ സബ് രജിസ്ട്രാർ ഓഫീസിലെ

3979/13-ാം നമ്പർ വിലയാധാരപ്രകാരം കരുന്നാഗപ്പള്ളി താലൂക്കിൽ തെക്കുംഭാഗം വില്ലേജിൽ തീയർമുക്കത്ത് വീട്ടിൽ ഫ്രാൻസിസ് മകൻ അഗസ്റ്റിനിൽ നിന്നും വിലയ്ക്കുവാങ്ങി ശ്രീ. മിമിൻരാജ് തന്റെ കൈവശത്തിലും അനുഭവത്തിലും ഉള്ളതായ 32/87-ാം നമ്പർ ചീനവല തന്റെ പേരിൽ പോക്കുവരവ് ചെയ്തു കിട്ടുന്നതിനായി അപേക്ഷിച്ചിരിക്കുന്നു.

മേൽസാഹചര്യത്തിൽ ടി ചീനവല അപേക്ഷകനായ തെക്കുംഭാഗം വില്ലേജിൽ നടുവത്തുചേരി മുറിയിൽ മിമിൻ ഭവനത്തിൽ മിമിൻരാജിന്റെ പേർക്ക് പോക്കുവരവ് ചെയ്തു നൽകുന്നതിനെതിരെ ന്യായമായ പരാതി ഉള്ളപക്ഷം ഈ പരസ്യം ഗസറ്റിൽ പ്രസിദ്ധപ്പെടുത്തുന്ന തീയതി മുതൽ ഒരു മാസത്തിനുള്ളിൽ ഈ ഓഫീസിൽ രേഖാമൂലം പരാതി ബോധിപ്പിക്കേണ്ടതാണ്. അല്ലാത്തപക്ഷം പരാതി ഒന്നും ഇല്ല എന്ന് കണക്കാക്കി അപേക്ഷകന്റെ പേരിൽ പോക്കുവരവ് ചെയ്ത് പുതിയ പട്ടയം നൽകുന്നതാണ്.

ഫിഷറീസ് ഡെപ്യൂട്ടി

(ഒപ്പ്)

ഡയറക്ടറാഫീസ്, കൊല്ലം. ഫിഷറീസ് ഡെപ്യൂട്ടി ഡയറക്ടർ.